

ئامادە کردنى:

د. محەممەد عەبدولجەواد

وەرگێڕانى:

رێدار ئەحمەد

منتدى إقرأ الثقافي

دەربازبوون لە

www.igra.ahlamontada.com

بۆ

6 ھەنگاو بۆ وازھێنان

لە سەیرکردنى بى ئابروویيەکان



دەرباز بوون له بۆسه

دەربازبوون لە بۆسە

ئامادەکردنی: د. محەممەد عەبدولجەواد

وەرگێڕانی بۆ کوردی: پێدار ئەحمەد

مافی لە چاپدانەوێ پارێزراوە بۆ نووسینگەی تەفسیر

چاپی یەکەم ۱۴۴۲ ک - ۲۰۲۱ ز



نوسینگەی تەفسیر

بۆ بلاوکردنەوێ

هەولێر - شەقامی 30 مەتری، تەنێشت مێنارەدی چۆلی

+964 750 818 08 65

www.al-tafseer.com

tafseeroffice@yahoo.com

f t i /TafseerOffice

ئامادەکردنی پێپرست - نووسینگەی تەفسیر

دەربازبوون لە بۆسە، پێدار ئەحمەد (وەرگێڕی کوردی)

۷۲ لاپەرە،

۲۱ * ۱۴ سم

بابەت، پەرۆندە

لە بەرپۆڵەبەرایەتی گشتی کتێبخانە گشتییەکان

هەرێمی کوردستان ژمارە سپاردنی (۸۲۲) ی سالی ۲۰۲۰ پێدراوە

"بەرپۆڵەبەرایەتی ئەم کتێبە، مەرج نییە هەمان بێرو بۆچونی نووسینگەی تەفسیر بێ"

دیزاین: جمعه صديق کاکە

دەربازبوون لە

بۆسە

٦ ھەنگاو بۆ وازھێنان لە
سەیرکردنی بیئابرووییهکان

نامادەکردنی

د. محەممەد عەبدولجەواد

(دامەزرێنەری تیمی واعی)

وەرگێڕانی بۆ کوردی

پێدار ئەحمەد



سوپاس و پېزانين

بو تيمى (واعى)

هاوکارانم له گهشتى گورپان و جهنگى (واعى) دا،
له ناخى دلمه وه سوپاستان ده که م، نيوه کسانى جياواز و
خاوهن بوچوونى پرشنگدار.. پاکترين و جوانترين و
بونخوشتريين و باشتريين سلاو بهوپه پرى خوشه ويستى و
دلسوزييه وه ناراسته تان ده که م..

پيته کان دهسته وسانن نه و سلاو و پريزه لى له دلدايه
بنووسن.. نه وه لى له سهرسورپان و پياهلدان له دل و
دهروونمدايه دهريپرن.. چهند جوانه مروفت بيته موميك
ريگاي سهرگردانه کان پرووناك بكات.

د. محمدهد عهبدولجواد

دامه زرينه رى تيمى واعى

پېشەكى:

توڭزىنەۋەكان دەرىدەخەن نىكەى نىۋەى پىۋان و يەك
لەسەر دەى ئەو ئافرەتەنەى لەقۇناغى مندالىدا
پروپىروۋى بابەتە بىئابروۋىيەكان^۱ بوونەتەۋە ۋەك
ھەرزەكاران بەشىۋەىكى بەردەۋام سەىرى دەكەن>

ھەروەھا سەلماندوۋىيەتى كە سى لە سەر چۋارى ئەو
كەسانەى سەىرى بابەتى بىئابروۋىيە دەكەن پىۋان، بەلام
كچانىش كەۋتوونەتە بۇسەى بىئابروۋىيەۋە، ھەربۇيە
كىشەكە مەۋىيە.

ھەرچەندە دىمەنە بىئابروۋىيەكان ئەو ھۆشدارىيە دەدەن
كە تەنھا بۇ پىڭگەشتوۋانە، بەلام لە راستىدا زۆربەى
كەسەكان يەكەم ئەزموۋىيان لەبۋارى بىنىنى پروۋىيدا

^۱ ۋەى بىئابروۋىيە لەم كىتەبەدا بەرانبەر ۋەى (porn) ى ئىنگلىزى و
(الإباحية) ى عەرەبى بەكارھاتوۋە، مەبەست لى سەىركردنى گرتە
فېدېۋىي و ۋىنە پروۋتەكانە.

ئەوکاتە بوو تەمەنيان (۱۱ سالی) یان کەمتر بوو،
 منداڵیتیش ماوەی پێگەيشتن و لاوازیه، ئەو ماوێهیه کە
 تێیدا هەلۆیستەکانمان و ڕەفتارەکانمان دروست دەبن.

سەیرکردنی بێئابرووییهکان زیانی جوړاو و جوړ و
 ترسناکی هەیه، لەگەڵ نەرۆبوون لە بێئابرووییهکاندا کات
 و کۆشمان لەدەست دەچیت کە دەکریت ئەو بەشیوێهکی
 جیاواز بۆ باشتکردنی تواناکانمان لە دروستکردنی
 پەيوەندییه باشەکان و، بەدیھێنانی دەستکەوتی لێھاتوویی
 بۆ سەرکەوتن لە ژيانی واقعی بەکار بهێنین، زۆربەي
 سەیرکەرانی بێئابرووی کە کارەکانیان لەو دەرچووه
 بتوانن بەسەریدا زāl ببن، لەگەڵ تێپەرپوونی کاتدا
 تێنەگەيشتوون چۆن بێئابرووییهکان بەراستی ڕەفتاریانی
 تێکداوه، تا وایان لێھاتوو لە بۆسەي بێئابرووییدا نەرۆ
 بوون، ئەو کاتەشی بەو بەسەری دەبن بەفیرۆ چوو.

ئەگەر زیاتر لە بۆسەي بێئابرووییدا ڕۆبچیت ئەوا
 دەرئەنجامەکان مەترسیدار دەبن، بەهەمان شیوێ
 لێخوڕینی ئۆتۆمبیلە کە دواتر بزانی ت ڕێگەکەت لی

تېكچووه و كەوتوویتە تەنگەژەوه، هیچ بیروكەیه کیشت نییه چۆن گەیشتوویتە ئەوی، ئەوەتانی گەنجیک بێئابرووی تووشی دەستدرێژی سێکسی و کوشتن و دەستگیرکردنی کردووه، لەپەيوەندیتدا لەگەڵ بێئابرووی پیوستت بەوێهە ھۆشیار بیت کە چی ڕوودەدات، ئەو یاریەك نییه دەیکەیت.

وادیارە سەیرکردنی بێئابرووی وەك چارەسەرێکی ئاسانە بۆ کێشەکانمان، چونکە لەئێستادا بەخیرایی و بەشیوێهەکی باش کاردەکات، بەلام بەراستی ھەر وەك ماددە ھۆشبەرەکان کە مەزاج دەگۆڕێت، لەکوێتایشدا تووشی ئالودەبوون و ھۆگر بوونیمان دەکات، بێئابرووی شتێك نییه قوتی بەدیت یان لە جەستەتی بەدیت، راستەوخۆ لەرپیی ھەستەکانی وەك بینین و بیستن دەچێتە ژوورەو، ئەمە وادەکات پەيوەندییەکی راستەوخۆی بە دەمارێ میشکەو ھەبێت، بەتایبەت مەلەبەندی چێژ وەرگرتن لەمیشکدا.

لە قوتابخانە لەبارەى مەترسییەکانى خواردنەو
 كحولییەكان (عەرەق) و مادە ھۆشبەرەكان و جگەرە،
 تەنانت زۆر خواردنیش ھۆشداریمان پى دەدەن، بەلام
 بەداخەو ھەرگیز گوتمان لى نەبوو مامۆستاکەمان
 باسى بابەتە پەيوەندارەكان بە بینىنى گرتە بىئابروویەكان
 بکات لەگەلمان.

كاتى دەرئەنجامە خراپەکانى بىئابرووی بەدەنگىكى
 بەرز لەدەرگای ھۆشیارى سەیرکەرى بىئابرووی دەدات،
 ئەو بەسە بۆ پرواپیھىنان و ھاندانى لەسەر گوپرانى
 ھەمیشەى، دەربازبۇون لە بىئابرووی دەکرىت ژيانىكى
 تەندروستى پى ئومىد و چالاكى و متمانە و پەيوەندى
 باش و پىزگرتنى خود دروست بکات، زۆرکەس لەوانەى
 وازيان لە بىئابرووی ھىناو دەلین: ئەوان بوونەتە کەسىكى
 زیاتر پەزامەند، ئەمە تەنھا لەپرووی سىکسیەو نا، بەلکو
 لە پرووی رەوشتى و کۆمەلایەتى و دەروونیشەو.

تۆماس جیفرسۆن دەلێت: "هیچ شتێک نییە بتوانیت
 مەرقىكى خاوەن ھەلۆستى عەقلانى دروست لە

هێنانەدی ئامانجەکی رابگریت، هیچ شتیکیش لەسەر
 پرووی زەویدا نییه بتوانیت هاوکاری کەسیک بکات کە
 هەلۆستیکێ عەقلانی هەلەی هەیت، ئەگەر تۆ لە
 سەیرکەرانی بێئابروویت ئەوا هیچ هەلۆستیکێ عاقلانە
 نییه مەزنتەر بیت لەوێ بریاری وازهێنان لە سەیرکردنی
 بەدیت، بۆ ئەوێ رابووستیت پێوستت بە بەرنامەیهکی
 چارەسەری یارمەتیدەر لەسەر راوستان لێی یان لانیکم
 رێنمایکار هەیه رێگای راست نیشان بدات، بەمەبەستی
 دەربازبوون لە ڕەفتارە بێئابروویەکان کە لەوانەیه بەوێستی
 خۆشی نەیت.

لە روانگەی بەرپرسیارێتمانەوه لە تیمی (واعی)
 پسپۆر لە هۆشیارکردنەوه لەبارەی مەترسیەکانی
 بێئابرووی و یارمەتیدانی ئەوانە بە دەست بێئابروویەوه
 گیرۆدە بوون، بەمەبەستی وازهێنانیان لە سەیرکردنی
 بێئابرووی ئەم کتێبەتان پێشکەش دەکەم، ئەم کتێبە
 پێکھاتوو لە شەش هەنگاو، خۆی لەو هەنگاوه کردارییه
 بنچینەیانەدا دەبینیتەوه کە بۆ دەربازبوون لە بێئابرووی

پيوستن، ئەمەش هەريەكە له: ويندى مالتز و لارى
 مالتز له كتيبي ((بؤسهى بيئابرووي)) دا نووسيووانه،
 بهرپرژ عيماد شهرف وەرگيرانيكى جوانى بۆ كردووه،
 منيش ههستاوم به كورتكردنهوى ئەو ههنگاوانه
 بهشيوى تويت لهسەر ئەژمارى تايهتەم له تويتەر بلام
 كردونهتووه، هەر ههنگاوێكىيان بهشيويهكى پروون و
 ريككراوى زنجيرهكى دانهپراوه، له شيوى خالى
 ديارىكراودا، ئەمەش بۆ ئاسانكردنيهتى بۆ خوێنهران تا
 بتوانن به ئاسانى سوودى لى وەربرگرن و جيبهجيى بكەن.
 ههروهك ههردوو نووسهري كتيبهكه دهلێن: ئەم شەش
 ههنگاوه بنچينهيهى لهم كتيبهدا خراونهتە پروو يارمهتيت
 دەدا بۆ بونیادنانی پرديكى بههيز، تا بتوانيت لهجيهانى
 بيئابرووي دوور بکهويتووه. تهنابە به دهستکردن بهم
 ههنگاوانه تواناي ئەوهت دهيت کوپه بهربلاوهکانى
 چارهسەر وەلا بنييت و گهشه به ههلوست و رەفتاره
 نوييهکان بدهيت، ئەمەش دەرڤهتهکانى سەرکهوتنت له
 وازهينان له بيئابرووي زياتر دهکات، بهلام گرنگ ئەوهيه

تیبگەین ئەم شەش ھەنگاوە پرۆسەی چارەسەری تەواو نییە، ھەروەھا دەتوانیت ئەمە لە کتیی (بۆسە) بیئاپرووی (١) دا ببینیت، بەجۆرێک چارەسەر لەخۆیدا ئاشنابوونی ئەوەی تێدا یە: چۆن مامەلە لە گەڵ تووشبوونەو و چارەسەری ئەو کێشە دەکەیت کە بەهۆی بیئاپروویەو دروست دەبن، لە گەڵ چاککردنەو و پەیوەندییە بریندارەکان و گەشەپێدانی توانای سیکی گەرمی نوێ لە گەڵ ژەنگەت (ئەگەر تووشبووە کە چارەسەر بووە کە پیاو بوو)، لە گەڵ مێردەکەت (ئەگەر تووشبووە چارەسەر بووە کە ژن بوو).

د. محەممەد عەبدولجواد

دامەزرێنەری تیمی واعی

۱

ههنگای یه کهم:

که سیکی تر سه بارهت کی شهت
له گه ل بی ئا برووی ئا گادار بکه

ئەگەر لەسەرەتادا ئەم بیرۆکەیت پەتکردەوه، ئەوا ئەم پرسیارانە لەخۆت بکە:

- بۆچی بەم شیوازە مامەڵەت لەگەڵدا کرد؟
- هەنگاوێک کە من لەسەری رانەهاتم چی پێویستە تا ئەنجامی بدەم؟
- لە ئەنجامدانی ئەو هەنگاوەدا لەچی دەترسم؟
- پێویستە چی بکەم، تا بتوانم چاودێری ئەو هەنگاوە بکەم؟

((کێشەم لەگەڵ بێئابرووییەدا هەیە، دەمەوێت وازی لیڤێنم)):

کاتی سەیرکەری بێئابروویی بەدەنگی بەرز ئەم قسانە بۆ کەسیکی تر دەکات، ئەوا هەنگاوی گرنگی یەکەمی لەسەر رێگای دەربازبوون لە بۆسەی بێئابروویی ناوه.

بۆچی ئەم هەنگاوە گەرنگە؟

چونکە زۆربەی پەيوەندییەکان لە گەڵ بێئابرووییدا لە
گۆشەگیری و بەنهیانی و نکۆلیکردندا گەشە دەکات،
لەپڕی قسەکردنی راشکاوانە و راستگۆیانەو لە گەڵ
کەسیکی تر سەبارەت بەکێشەکەت ئەوا تۆ دەستبەجی
پەيوەندیت لە گەڵ بێئابرووییدا لاواز دەکەیت.

ئەم هەنگاوەش گەرنگە، چونکە هیچ پێویستت بە درۆ و
خەڵەتاندن نییە، ستراتیژیەتی شاردنەوێش گەرنگی کەمتر
دەبێت.

بەهۆی ئەوەی راستییە سادەکە ئەوەیە، کاتی کەسیکی
تر سەبارەت بەوەی سەیری بێئابرووی دەکەیت ئاگادار
دەکەیت، ئەمە و دەکات شیوەی ژيانەت لە گەڵ
سەیرکردنی ئەو بێئابرووییە کەمتر بۆ لای خۆی رات
بکێشیت.

هەرچەندە هەلگرتنی ئەم هەنگاوە بۆ هەموو کەس
ئاسان نییە، لە گەڵ ئەوەدا چەندین سەیرکەری بێئابرووی
باسی ئەوەیان کردووە ئەم هەنگاوە پالەنەر و پایەبەندبوون
بۆ وازهێنان لەسەیرکردنی بێئابرووی لایان بەهێز کردووە.

ئاشکراکردنی کێشەى سەیرکردنی بێئابرووی بۆ
 کەسێکی تر ئاسان نییە، چونکە داننان بە لاوازیی
 کەسیی و زائەنبوون بەسەر بەشیکی ژیان و ڕەفتاری
 جنسیتدا لەخۆ دەگرێت، ئەمەش لەوانەیە لەلایەن
 کەسانی ترهوه وهك شتیکی قبۆلنەکراو سەیری بکەیت،
 تەنانهت بە بەلارێدا چوون تەماشای بکەن، ئەمەش بۆی
 هەیه بێتە هۆی دروستبوونی هەستی نا ئارامی، وهك
 شەرمکردن و هەستکردن بەتاوان و ترس و دڵەراوکی.

بۆچی سەیرکارانی بێئابرووی دوودلن باسی کێشه‌که‌یان
 لەگەڵ کەسانی تردا بکەن؟

چونکە باوەڕیان وایە لەلایەن ئەو کەسەى بۆیان
 باسکردووه:

- ڕەخنەیان لێ دەگیرێت.
 - ڕێژیان لەلای ئەو نامینێت.
 - بێزارو ئەبن لای.
- ئەمەش دڵەراوکییەکی باو و بڵاوه.

ئافرەتانیشت باسکردنی ئەمە بۆ خەڵکانی تر دەشارنەو، بەلام بەهۆی ترسیانەو لەوێ پێیان بوتڕیت لەپرووی سیکسیهەو بەلاریدا چوون، یان ناسروشتین، چونکە بیروکەئەو هەیه کەسەیرکردنی بێئابرووی تەنها لەلایەن پیاوانەوێه، بەمەش ئافرەتانی تر کە سەیری بێئابرووی ناکەن کەمتر لەو ئافرەتانی قبوڵ دەکەن کە ئەو کارە دەکەن، وەك ئەوێ لەپیاوانیکی قبوڵ دەکەن کە بەو کارە هەڵدەستن.

پێویستە لە یادتی بێت ئاشکراکردنی بۆ کەسانی تر، بۆ داواکردنی هاوکاری بێت نەك ئەوێ ئاشکراکردنی باش بێت، بەلام بەهۆی ئەوێ کارێکی زۆر پێویستە واکەیت، بۆ ئەوێ لەوازیان لەسەیرکردنی بێئابرووی سەرکەوتوو بیت.

بۆ کۆی باس دەکەیت، چۆن باسی دەکەیت؟
 کەسیکی یارمەتیدەر ھەلبژێرە، لەکاتی گونجاودا بۆی
 باس بکە، دیاری بکە لەکۆی بۆی باس دەکەیت،
 چەندیشی بۆ باس دەکەیت.

خەسلەتەکانی کەسەکە:

پێویستە کەسیک بێت عاقلمەندانە لێت تێبگات، دەکرێت
 چارەسەرکارێکی پشپۆر، یان پیاویکی ئایینی، یان
 پشپۆرێکی دەروونی بێت.

لەم ماوەی داویدا ھەندیک لە پیاوانی ئایینی لەو
 کەسانە داوای یارمەتی دەکەن تێدەگەن و ھاسۆزیانن.
 زۆرکەس وا بەباش دەزانن ئەو باسە بۆ کەسیک بکەن
 کە زۆرباش دەیناسن، بەشیوەیەکی زۆر قسە لە گەڵ
 دەکەن، وەک پیاو لە گەڵ ژنەکە، یان ژن لە گەڵ
 مێردەکە، یان کەسیکی نزیک، یاخود مامۆستایەک، یا
 ھاوڕێیەکی چاک.

بەلام چۆن ئەو کەسە دیاری دەکەیت کە لەوانەیە بێتە
 پالێشت و لەو پرۆسەیدا سەرکەوتوو بێت؟

خەسلەتەکانی کەسی پشتگیر:

✓ وا چاوەڕوان دەکرێت سەرەپرای بوونی ئەو کێشەیه
قبوڵت بکات.

✓ ئابرووت نابات یان ئیدانەت ناکات.

✓ دەتوانیت بۆ باسکردنی نەینییەکانت متمانە ی پێ
بکەیت.

✓ زۆربلایی لە گەڵ کەسانی تردا ناکات.

✓ رێژ لە نەینیبوون دەگرێت.

✓ خاوەن سۆز و ھەستە لە ئاست کێشە کەسییەکان.

✓ تێگەشتوو و پەڕپەڕە لە بارە ی ئالوودەبوون و
چاکبوونەو.

ئاگادارکردنی کەسیک سەبارەت بە کێشەت لە گەڵ

بێئابرووی لەوانەیە ئەزموونیکی ئاسوودە نەبێت، بەڵکو

خۆخستەبەر مەترسییەکی چاوەڕوانکراو بێت، بگرە

سەرکەشیی بێت، لەسەر ھەموو ئەو بەکاربەران

بێئابرووییە کە دەیانەوێت واز لەسەیرکردنی بەین

پێویستە، چونکە تەنایی و نەبوونی پەیوەندی وات

لێدەكات ئارەزووی بینینی گرتە ئابرووبەرەكانت ھەبێت و
كاتەكانت بەوشیۆھە بەسەر ببەیت.

چۆن بۆ كەسێ پشەتگیری باس دەكەیت؟

- دۆنیا بە لەكاتێكدا بۆی باس بكەیت ئاگای لە تۆ
بێت و خەیاڵی بۆ شوێنێکی تر نەچووێت.

- پێی بۆی: شتێکی نەبێت ھەبە، دەتەوێت بۆی
باس بكەیت.

- لێی بێرسە: ئایا ئامادەیی تێدا بە بۆ گۆنگرتن
لێت؟

- پێی بۆی: ھەوڵی زۆرت داوە، تا ئەمە ی پێ
بێت.

- پێی بۆی: تۆ متمانەت بەو ھەبە، بۆیە ئەوت
ھەلبژاردوو.

- پێی بۆی: بۆچی بە پێستت زانیوو بە باسی ئەو
كێشەبە ھەبۆ بكەیت؟

- پێی بۆی: چیت لێ دەوێت، تەنھا گۆت لێ
بگرت یان یارمەتیت بدات؟

ئەنجامدانى ئەو پېشنيارانەى پېشوو دەرفەتى
 ھاوسۆزى و پرېزگرتنت لەلایەن كەسە پشەتگيرەكەو زياتر
 دەكات، كاتى باسى كېشەت لە گەل بېنابروويەتى بۆ.
 دەكەيت.

بەچاوپۆشى لەوێ كە ئاشكراکردنى سەرەتاييت قبول
 دەكرێت و پشەتگيرى يان ھاوسۆزى دەكرێت، يان
 بەتورەبوون يان بە ڕەتكردنەو وەلامت دەدرێتەو، ئەمە
 ھەنگاوينكى بنەرەتيە، لەسەرت پيوستە ئەگەر بتەوێت
 خۆت لە گوێشەگيرى و تەنھايى و ئازارى بېنابروويەتى
 دەرباز بكەيت، ئەو ھەنگاوە ھەلبەگريت.

ۛ

لە کۆتايیدا، ئەمە هەنگاوێکە لەچەند هەنگاوێکی
بنەرەتیییدا کە ئەمانەن:

- بۆ کەسیکی باس بکە.
- بەشداری بەرنامەییەکی چارەسازی بکە.
- ژینگەییەکی دوور بێناپروویەتی بسازێنە.
- پشتگیری و لیپرسینەوێهێک دروست بکە، کە هەر
٢٤ کاتژمێر جارێک بێت.
- گرنگی بە تەندروستی جەستە و سۆزداریت بدە.
- ئەم هەنگاوه وهك بەرد وهه‌یه، به‌شیکی پرده‌که
دروست ده‌کات، هه‌تا هه‌موو به‌شه‌کانی پرده‌که
به‌هێز بن ئه‌وا پرده‌که‌ش به‌هێز ده‌بێت.

لێرەدا پرسیارێك دیتە ئارا:

ئایا باسکردنی بۆ کەسانی تر تا ھاریکاریت بکەن،
بە ئاشکرا ئەنجامدانی سەرپێچی دادەنرێت؟

شیخ غەزالی (پەحمەتی خۆی لێ ییت) دەڵێت:

ئاشکراکردنی سەرەزنشتکراو: ئەگەر ئەو بەشیوەی
پراگەیاندن و بۆ گەڵتەجاری بوو نەک بۆ پرسیار و
وەرگرانی بۆچوون ئەمە سەرەزنشتکراو.

نەوێی دەڵێت: ئەگەر بۆ کەسیکی باسکرد کە بەو
باسکردنە مەبەستی ئەو بوو پێگایەکی دەربازبوونی
ئاشنا بکات، یان ھۆکاری تووشبوونی بزائیت ئەوا
کارێکی باشە باسکردنەکە.

به شداری کردن

له

به نامی چاره سازی

تهگه دهتهوټ واز له بټابرووي بهيټ پټويسته
بهشداري بهرنامهيهكي چارهسازي بكهيت،

بوچي؟

← چونكه بهبي مكوړ بوون لهسهر بهرنامهيهكي

چارهسازي تهوا ئامانجهكانت ديار نايټ.

← دهكهويته ژير فشارهكان.

← له بيركردنهوه و بهدهمهوهچوندا دهچيتهوه سهر

ريگا كوڼهكان.

بهمهش تهو تهگه زياتره كه لهسهر سهيركردني

بټابرووي بهردهوام بيت.

لهوانهيه بيرؤكهي داواكردني پټنمايي يان ئامادهبوون له
كوښوونهوهكاني چارهسهركردن له ئالوودهبووني
بټابرووي لهسهرهتاوه ترسناك و نارححت بټ ، بوټيه
پټويستت ههيه به:

← كرانهوه و ليهاټووي .

← كات و وزهټ بو گهړان به شوټن راوټركاران يان

گروپهكاني پشتگيري .

← رېڭخستنه‌وه‌ی خشته‌ی کاره‌کانت.

← له‌وانه‌یه خه‌رجکردنی پاره‌ش.

به‌شداریکردن له‌ به‌رنامه‌ی چاره‌سازی هه‌نگاوێکی
به‌هێز و گرنه‌گه‌ پێویسته‌ هه‌لیبگریته‌، له‌ سه‌رت پێویسته‌
فیژی ئه‌وه‌ بیهت متمانه‌ت به‌ که‌سیک یان کۆمه‌له‌ که‌سیک
هه‌یه‌ت که‌ پێشتر پێیان نه‌ گه‌یشته‌ویت.

زۆر له‌وانه‌ی به‌شداریی به‌رنامه‌ی چاره‌سازی له‌
سه‌یرکردنی بیئابرووی کردووه‌، باسی ئه‌مانه‌ ده‌کهن:

← گوپانی ئه‌رێنی له‌ ژیاناندا.

← که‌ره‌سته‌ی پێوستی هه‌سته‌پێکراو بو‌ وازه‌ینانیان
پێدراوه‌.

← نمونه‌ی پێشه‌نگیان بو‌ چاره‌سه‌ربوون دۆزیووه‌ته‌وه‌.

← تیروانین و بیروکه‌ی نوێیان به‌ده‌سته‌ینه‌وه‌.

← هه‌لسه‌نگاندنی به‌ره‌وپێشچوونیان له‌ ماوه‌ی
چاره‌سه‌ربوون به‌ده‌سته‌ینه‌وه‌.

به‌شداریکردن له‌ به‌رنامه‌ی چاره‌سای له‌ ئالوده‌بوونی
بیئابرووی یارمه‌تیت ده‌دات له‌سه‌ر ئه‌وه‌ی پرۆسه‌ی

چارەسەر بوونە کە لەلات سروشتی بێت، چونکە تۆ
 ڕووبەر ووی کەسانی ک دەبیتەوێ گەشتی چارەسەر بوونی
 هاویشۆی ئەمە ی تۆیان بینووە، هەربۆیە پەيوەندیکردن
 لە گەڵ کەسانی تردا پالێشتی هاوسۆزیت بۆ دەستەبەر
 دەکات و هەستی شەرمکردنت لەلا کەم دەکاتەوێ، ئەو
 برۆیە لەلای سەیرکەری بێئابرووی دروست دەکات کە
 پێوستە لە پڕۆسە ی گۆران بەردەوام بێت.

یەکی کە لەوانە ی چارەسەریان کراوە دەلیت: ((پێوستم
 بەوێە بەردەوام گوێ لە کەسانی تر بگرم، بەبیرم دیننەوێ
 کە باش نییە بۆم بەردەوام بێم لە سەیرکردنی، هەر ئەوێش
 کەلیلی سەركەوتن بوو بۆم)).

بەرنامەکانی چارەسازیی ئەوانە ی بەدەست کێشە ی
 بێئابرووییەوێ دەنالیین جیاوازی لە ڕووی:

← ڕیگا.

← شیوێ.

← تیچوو.

لەواندە:

◀ بەشیوەی تاکی ییت لە گەل ڤاویژکاریکی
چارەسازدا.

◀ بەکۆمەل ییت لە گەل کەسانیک کە هەمان
ئارەزووی چارەسەربوونیان هەیە.

پێوستیت بەکات هەیە، بەمەبەستی گەڕان لەبارە
جۆرەکانی ئەو بەرنامانەی کە دەگونجین لە گەل:

◀ بەهاکانت.

◀ بیروباوەرپەکانت.

◀ شیوازی ژیان.

بژاردەکانی بەردەم چارەسازیی لە ئالوودەبوونی
بیتاڤرووی:

◀ ڤاویژکاری تاکیی.

◀ ڤاویژکاری ژن و میردانە (بۆ ژن و میرد
هەردووکیان).

◀ ڤاویژکاری بە کۆمەل.

← کۆمەڵەکانی دوازدە هەنگاو.
 ← ئەو کۆمەڵانەی لەسەر باوەڕ دامەزراون.
 ← ئەو بەرنامانەی چارەسازیی کە لە نێو مالددا
 دەکرن.
 ← بەرنامەکانی وەرشیی کاری تایبەت.

پاوێژکاریی تاکیی لەگەڵ:

← پاوێژکاریی پراوەراو.
 ← پەسپۆریکی کۆمەڵناسیی.
 ← پەسپۆر یان پزیشکی دەروونی.
 دەکرێت دانێشتنەکان: هەفتانە، یان مانگی دووجار بۆ
 ماوەی چەند مانگی، یان چەند سالی، بێت.
 دەکرێت چارەسازکار پێنمایی و پشتیوانی لە
 چارەکردنی برینە سۆزییەکان و ئەو بابەتانەدا پیشکەش
 بکات کە لە پراوەراویدا چارەسەر نەکران و بوونەتە هۆی
 ئەوەی کەسە کە ئالودەیی بێناپرووی بێت.

پاویژکاری ژن و میڤرد پیکهوه بو هەردوو هاوسەر
گرنه، دەبیته هۆی پەخساندن:

← دەر فەتی گەتوگۆکردنی کێشەکان لە ژینگەیه‌کی
بیلایه‌ندا.

← تیگە‌یشتنی ژن و میڤرد هەردووکیان لەو‌هی که
چۆن بێتاپ‌پوویی کاریگەری هەبووه‌ لەسەر
هاو‌پێه‌تی و متمانه و سۆز و گەرم‌وگۆری
نیوانیان.

← چاک‌کردنی ئەو زیانه‌ی بەهۆی سەیر‌کردنی
بێتاپ‌پوویه‌ تووشی پە‌یوه‌ندی نیوانیان بووه‌.
← سەقام‌گیر‌بوونی پە‌یوه‌ندیان.

← تیگە‌یشتن لەو وێران‌کاریه‌ی بێتاپ‌پوویی بو‌ میڤرد
یان ژن دروستی ده‌کات.

بەرنامە‌ی چارە‌سازی تێچووی که‌م ده‌ییت یان هەر
به‌خۆ‌پایی ده‌ییت، ژماره‌که‌: ۵-۲۰ یان زیاتره‌، سیسته‌مێک
بو‌ گۆ‌پ‌رینه‌وه‌ی ئە‌زمونه‌کانیان ده‌گرنه‌بەر، له‌ گه‌ڵ
هە‌بوونی خسته‌یه‌کی کاره‌کان، که‌ لایه‌نی جیاوازی
چاره‌سه‌ربوونی هەر هه‌فته‌یه‌ک ده‌خاته‌ ڕوو.

ئەمە کۆمەلگایەکی پشتگیر دەرهەسییەت، کەسە کەش
 دەخاتە بەردەم بەرپرستی، چونکە دەزانیەت کۆمەلە کە
 لە گەڵ ئەودا بە دەستی دەهینن، دەشپرسن: کاروبارەکان
 چۆن بەرپۆ دەچن؟ ئەمەش یارمەتیدەرە بۆ پابەندبوون.

جۆریک لە چارەسازیی ئالودەبوونی ییتاپرووی ھەبە
 مانەوی تێدا یە، ئەمەش بەشیوەیەکی تایبەت بۆ ئەو
 سەیرکەرانی ییتاپرووی پێویستە:

← ئەو کەسانە ناتوانن بە سەر ڕەفتاری سیکیاندا
 زۆر ببن.

← ئەو کەسانەشی بە دەست شلەژانیکی عەقڵی زۆرەو
 دەنالیین.

لەو نەخۆشخانانەدا کە وەک ھەرەمی زانکۆ وان،
 خزمەتگوزاری ڕاوێژکاری تاکیی و بەکۆمەل و
 کەرەستەیی فێرکاری و پلانی چارەسەریان لەکاتی
 دەرچووندا پێشکەش دەکەیت.

جوانترینی ئەوەی سەبارەت بە چارەسازیی لە
کۆمەڵەکاندا وتراوە:

((ئێمە لە کۆمەڵەکانی چارەسازیدا سەرزنەشت و
لۆمە یەکتەر ناکەین، متمانەمان بەیەک هەیە، پێز
لەنەهێنیبوون دەگیرین، کارەکه وەک ئەوە وایە بەیەکەوه
لەجەنگێکدا بین، پێکەوه تووشی ئازار و پێکان بین،
بەراستی ئەمە بەیەکەوهی پەيوەست کردوین، ئێمە
یارمەتی یەکدی دەدەین لەبوونی پەيوەندی بەشیوەیەکی
باشتر)).

دروستکردنی ژینگہ یه کی

دوور له بیټابرووی

ئەگەر دەتەوێت واز لە بیئابرووی بهێنیت، ئەوا
پێویست بەوێهە لە نیو ماله کەتدا وازی لی بهێنیت، لە
نووسینگە کەتدا وازی لی بهێنیت، یان لە هەر شوێنێکی
تر کە بیئابرووی سەیر دەکات تێیدا.

بەتەواوەتی وەك جگەرەكێشێك كە دەتەوێت واز لە
جگەرەكێشان بێت، پێویستی بە دەربازبوونە لە جگەرە و
هەر شتێك پەيوەندار بێت پێهە و بیری بهێنیتەوه،
بەهەمان شیۆ ئالوودە بووی عەرەقخواردنەوه کە
لەسەرەتای وازەیناندا عەرەقەكەى دەپژێت.

سەیركەرى بیئابروویەكان كاتێ دەتەوێت چارەسەر
ببێت، پێویستی بەوێهە خۆی لە ئابرووبەرییەكان دەرباز
بكات.

سەیركەرى بیئابروویەكان پێویستی بە هەریەك لە
بوارێكى جەستەیی و دەروونی پێویست هەیه بۆ
دەربازبوون و چارەسەری، بەبێ بوونی بابەتی ئابرووبەر
لە ژینگە کەتدا زیاتر پارێزراو دەبێت بۆ گەشەپێدانی
هەولە تەندروستییه باشەكان، ئەوەش چێژت بۆ دەهێنێت.

بەپێچەوانەى جگەرە و عەرەقەوه، بیئابرووی

بەرھەمیکی سەر پەفەکان نییە، چاوەروانی کەسێک بکات
 بچیت بۆ لای و بیکریت، گەشتن پێی زۆر ئاسانە،
 بەزۆریش بە خۆپراییه، پێوستی بە هەولێ چاکێ
 بەردەوام هەی بۆ دابەران لێی، بەردەوامیش لە
 ئامادەباشیدا دەبیت بۆ دوورخستنهوهی لە هەر کاتیکیدا کە
 بیهویت بگەریتەوه ژیاونت.

دەتوانین بژاردەکانی دروستکردنی ژینگەیهکی بەدەر لە
 بێئابرووی لەمانەدا کورت بکەینهوه:

← دەربازبوون لێی.

← - دوورخستنهوهی.

← خو دوورگرتن لێی.

دەربازبوون لە بێئابرووی:

خۆت لەو گۆڤار و کتیب و گرتە قیدی و سیدی و
 فایلانی کۆمپیوتەر و کەناله بێئابروویەکان دەرباز بکە،
 ئیدی راشکاو بێئابرووانە بیت یان بە ناراشکاوی.
 وەك ژەهرێك كە هەرەشەیه بۆ سەر ژیاونت بیری لێ
 بکەرەوه.

بەزۆری دەربازبوون لە شتەکان ئاسان دەبێت، بەلام
دەربازبوون لە بێئابرووی لەوانەیە لە پرووی سۆزەوه
کارێکی بێزارکەر و قورس بێت.

← کارەکه وەك کۆتایی پەيوەندییەکه، چونکه
ئەزموونی چێژبەخشی سێکسی هەبوو.
← هەندیک کەس چەندین سالی لە کۆکردنەوهیان
بەسەر بردوو و لە پرووی سۆزەوه پەيوەست بوو
پێیەوه.

← هەندیک وا هەست دەکەن لە حالەتی سەرئەگەوتنی
چارەسازیدا پێوستیان پێیەتی.
لە کۆتاییدا دەربازبوون لە بابەتە بێئابروویەکان وا
دەکات وازەینان لێ کارێکی راستەقینە بێت، چونکه
کردەییەکی جەستەیی بەرجەستەیه بۆ دەربازبوون لێ.

سەرکەران دەربازبوونیان لێ دەچوێن بە:

← مائاوا هاوڕێی دێرینم.
← کارێکی ترسناک.
← قورستین شت که بکریت ئەنجام بدریت.
← بەلام هەركەس سەیرکردنەکهی زۆر قول نەبێت
ئەوا بەئاسانی دەبازێ دەبێت لێ.

واباشە بابەتی دەربازبوون لە بابەتە بێئابروویەکان
 لە گەڵ ڕاوێژکار یان ئەندامێکی کۆمەڵەی چارەسازیی
 تاوتوێ بکەن تا بتوانن چۆن ئەو کارە بەچاکترین شیوە
 ئەنجام بدەن و، چۆن مامەڵە لە گەڵ ئەو هەستە
 نەرێنیانەدا بکەن کە تووشی ئەو کەسانە دەيیت لە
 پرۆسەی وازهێناندا.

گەنجیەکم لە یاده، سەرپەشتیارەکەی سەردانی کردبوو،
 سکالای لەدەست شکستەکانی کردبوو، سەرپەرشتیارەکەی
 پرسیاری لێ کردبوو: ئایا بابەتەکانی بێئابرووی لەلا
 ماوه؟ پێشنیاری بۆ کردبوو سندوقی بابەتەکانی
 بێئابرووی بباتە باخچەکەیان، پێی وتبوو چالێک
 هەلبکەنیت و سندوقەکە بخاتە ناو چالەکە و بیسووتێنیت،
 دەلێت: ئەنجامدانی ئەو کارە قورس بوو بۆم، بەلام کاتی
 بلیسە ئاگرەکە بەرز بوویەوه هەستم کرد ڕۆشناییەکەی
 ڕێگەیهکی نادیار ڕووناک دەکات، کەپێشتر ئەو ڕێگایەم
 بەرهو سەرەستی نەبینیبوو.

تەنها بە ونبوونی بێئابرووی و پاهاتن لە گەڵ
بەجێهێشتنیان، زۆرێک لە سەیرکەرانی دەلێن
هەستمان کردوو بە:

← ئاسوودەییەك كە پێشتر نەیبینیووە.

← شانازیکردن، بەهۆی ئەوێ توانیویانە لێی
دەربازیان بێت.

ماری دەلێت: ((ئەو کاتەی بە بەردەوامی لە بەردەمتدا
ناییت، دەتوانیت بە ئاسانی لە بێئابرووی دور
بکەویتەوه)).

دور رایبگرە:

دەکرێت بێئابرووی بەشیوەیهکی لەناکاو و پێشبینی
نەکراو لەسەر ئینتەرنێت یان تەلەفزیۆن یان فیلم و گوڤار
و رۆژنامەکان دەربکەوێت، چونکە ریکلامەکان
بەشیوەیهکی زۆر پشتیان بە وێنەی وروژێنەری سیکی
بەستووە.

زۆرێک لە کۆمپانیا و تاکەکان لەرێگەی ناوەرۆکی
سیکسی بەشیوەی راستەوخۆ، یان لەرێی ئەو
پەنجەرانی دەردەکەون لە هەولێ زیادکردنی
کریارەکانیان.

دوورکەوتنەوێ لە بێئابروویی هەول و خۆراگری و
باشترین ستراتیژی دەوێت، تا دوور لە ژیاوت راییگری،
ئەویش بونیادنانی لەمپەرە.

سەیرکردنی بێئابروویی بەهۆی خالە بەهێزەکانییەو
بەهێز دەبێت:

← ناسنامەکی شاراوێه.

← نرخێ هەرزانه.

ئەگەر بتوانین سنوور بۆ هەر هۆکاریکیان دابنێن ئەوا
ئەمە یارمەتیدەر دەبێت لە دوورخستنەویدا.

بژاردەکانی کەمکردنەوی سەیرکردنی بێئابروویی:

← سڕینەوێ هەموو بەشدارییەکانی ئەو کەنالاڵە

فیلمە وروژینەرەکان تیدا سەیر دەکرد.

← کاراکردنی بەدەستبوونی باوکانە (پڕیگا

بەکردنەوێ وێنە و فیدیۆی خراپ نادات) لە

خزمەتگوزاری ئینتەرنێتەکەدا.

← کاراکردنی کۆنترۆڵکردنی ئەلیکترۆنی لە ئامیری

کۆمپیوتەر و مۆبایلد.

- ← گواستەوێ ئامیڕی کۆمپیوتەر بۆ شوینیکی گشتی نیو مال.
- ← نەهیشتنی خزمەتگوزاری ئینتەرنێت بە شیوەیەکی تەواو.
- ← ئامیڕیکی نویی کۆمپیوتەر یان سیدییهکی نویی بکەر.
- ← کاتی کۆمپیوتەر بە کاربەینە کەسیکی تەرت لە تەنیشتی بیت.
- ← خۆڕزگارکردن لە تەلەفزیۆن یان ئامیڕی فیدیۆ و یان ئامیڕی DVD.
- ← بلۆککردنی کەناله تەلەفزیۆنییه بیتاپرووییهکان.
- ← خو دوورگرتن لە شو فیتریکردن لە نزیک یانەکانی شەوانە و شوینە پروتەکان.
- ← خو دوورگرتن لەو فرۆشگایانە گۆڤاری وروژینەر دەفرۆشن.
- ← خو دووربگرە لە هەرکەس کە راهاتبیت لە گەڵ ئەو سەیری بیتاپرووییهکان بکەیت، یان وات لی بکات بیتاپرووی بە کاربەینیت.

← پێشتر په‌یوه‌ندی به‌و ئوتیل‌ه‌وه‌ بکه‌ که‌ده‌ته‌وێت لێی
بمێنیت‌ه‌وه‌، تا د‌ل‌نیا بیت به‌شدار نین له‌ که‌نا‌له‌
بیت‌اپ‌روویه‌کاندا، هه‌وا‌لیان پێی ب‌ده‌ن که‌ حه‌ز
ناکه‌یت نه‌وه‌ له‌ ژووره‌که‌ی تۆدا له‌و‌ی هه‌بی‌ت.
← هاو‌پ‌یکانت ئاگادار بکه‌ که‌ شتی بیت‌اپ‌روانه‌ت بۆ
نه‌نێرن.

خۆتی لێ دوور‌ب‌گره‌:

وێ‌پ‌رای هه‌ول‌دانێ زۆرت بۆ ده‌ربازبوون له‌ باب‌ه‌ته‌کانی
بیت‌اپ‌روویی و دوور‌خستنه‌وه‌یان به‌لام ده‌کرێت له‌ تابلوی
سه‌رشه‌قامه‌کاندا یاخود له‌ کاتی سه‌یرکردنی یوتیوب‌دا
پ‌رووبه‌پ‌رووت ببیت‌ه‌وه‌، له‌سه‌رت پ‌ی‌ویسته‌ س‌تراتیژیکت هه‌بی‌ت
بۆ ئه‌وه‌ی به‌خێ‌رای پ‌ی‌گری لێ بکه‌یت.

- خێ‌را چاوت دا‌بخه‌.

- خێ‌را ئامێره‌که‌ بکوژینه‌وه‌.

- هه‌سته‌ و به‌خێ‌رای ب‌جولێ.

هه‌رکاتێ بیت‌اپ‌روویی زیاتر له‌ چاو و سۆزه‌وه‌ دوور بوو
ئه‌وا ئاسان ده‌بی‌ت ژیا‌نیکی زیاتر ته‌ندروست و به‌خته‌وه‌ر و،
زیاتر گون‌جاو له‌ گه‌‌ل ئاما‌نج و به‌ها که‌سییه‌کانت بژیت.

دروستکردنی پشتیوانی
 بۆ ماوهی (٢٤) کاتژمێر و
 لیپرسینهوه

پيويسته ناماده سازيت هه بيټ بو مامه له كردن له گه له
 ناره زووي سهر كردني بيټا پرووي به هه مان شيوه پيويستيت
 به ناماده سازي هه به بو مامه له كردن له گه له تووشبووني
 له ناكاو و نه خشه بو نه كيشر اوي بيټا پرووي هه به.

ميټچ كه وهك ماموستا و راهينه ريك به هو ي
 سهر كردني بيټا پرووييه كانه وه كاره كه ي له قوتابخانه له
 دهستداه و برياريداه به شيويه كي يه كجاري واز له
 سهر كردني بيټا پرووييه كان بهيټيت، ده ليت: ((له راستيدا
 گروهه كه له كليسا كه له و پياوانه پي كه اتبوو ده يانوويست
 له نالووده بووني سيكسي رزگاريان بيټ يارمه تيدهر
 بوون بو م تا له سهر ريگاي راست بمينمه وه)).

ميټچ ده ليت: ((له هه ر كاتيكا پويستم بووايه
 په يوه نديم ده كرد به قه شه وه، له سهره تاي گه شته كه مدا
 هه فتانه سي تا چوار جار په يوه نديم پتوه ده كرد، پيم
 دهوت: من گيروده بووم، داوام ليدنه كرد بو م بپار يتتوه،
 ده باره ي پيشنياره كاني بو م پرسيارم ليدنه كرد، نه و يش
 گو يي ليدنه گرتم و هيوري ده كردمه وه و بيروكه ي پيدده دام،
 پشتگيرييه كه ي نه وه له كاته ناخوشه كاندا يارمه تيدهرم
 بو)).

ئەو كەسە پېشنياركراوانه كېن تا له تيمى يارمه تيدەردا
هەبن؟

← راويژكارىكى شاره‌زا.

← پياوانى ئايىنى.

← سەپەرشتيارانى پرۆگرامەكانى چاره‌سازى.

← ئەندامانى گروپەكانى چاره‌سازى (بەشدارانى
لېڤرسينه‌وه).

← مېژد/ژن.

← ئەندامانى خېزان.

واباشه چەند بژارده‌يه‌كت له بەرده‌مدا بېت تا له‌كاتى
بېويستدا پەيوەندى پېوه بكه‌يت.

تۆم ده‌لېت: داىكى و خوشكه‌كه‌ى گرنه‌گترين ئەو
كه‌سانه بووم له‌چاره‌سەربوونه‌كه‌يدا ((ئەو دوانه هەبوون،
گوڤيان لى ده‌گرتم، مېژووى منيان ده‌زانى، ده‌يانزانى
وه‌ك منداڵىك له‌كاتى كېشه‌ى باوكم له‌گه‌لېدا تووشى
بېتابرووى بووم، له‌وه تېده‌گه‌شتن تا چەند كاريگه‌رى
له‌سەر مەرؤف ده‌بېت ئەو كېشه‌يه، تېده‌گه‌شتن چۆن
كوژشم كرد له‌ پېناوى وه‌ده‌رنانى بېتابرووييه‌كان له
ژيانم)).

تۆم دەلیت: ((لەو باوەڕەدا بووم ئە گەر خەڵکی بەو
بزانن ڕقیان لێم دەبێت، بەلام لای هەندیک لە هاورێ
باشەکان کە دەمناسن و بەراستی گەرنگیم پێدەدەن و
پشتیوانی چاکبۆنەوهم دەکەن، ڕەوشەکە بەوجۆرە نییه)).
ژنەکان و میژدەکان دەکرێت پشتیوانکاری بەسوود بن،
بەلام لەکاتی بیستنی وردهکارییهکانی تایبەت بە
ئارەزووی زۆر بۆ بێئاپرووی و ئەو کەتن و کەوتن و
شکستانە بەناسانی بێزار دەبن. بەزۆری سەختە بۆیان
زالبەن بەسەر ئەو بێیارانەیی دەریدەکەن و، لە
چاودێرکردنی سەیرکەرانی بێئاپرووییهکان بەشیوێ
دلەپراوکی.

بەزۆری هاوسەرەکان (ژن و میژد) زیاتر لە هاریکاریدا
کارا نابن کاتێ:

◀ وەك یارمەتیدەری سەرەکی یان تاکە یارمەتیدەر
پشتیان پێ نابەستێت.

◀ کاتێ هەست بە متمانە دەکەن لەبەرانبەر
پابەندبوونی سەیرکەری بێئاپرووی پیشتر
چارەسەری کراوە.

ئەلەكس دەلەت: ئىلىسای ھاوسەرم لەبارەى كىشەى
پیشووم لە گەل بىئابرووی پیش ھاوسەرگىرمان ئاگادار
کرد، ئەو بىرۆكەيەم ھەبوو كە بىئابرووی لەوانەيە
پامبكىشیت، كاتى ئارەزووی بىئابروویەكانم ئەبیت قسە
لە گەل ژنەكەم دەكەم و دەلیم: من لە گەل ئەو
بىرکردنەوانەدا لە مەملەتەدا، ئەویش دەستم دەگریت و
ھىمنم دەكاتەو، تا ھەست بە چاكبوون بكەم، شەرم ناكات
و لىپرسىنەو، لە گەل ناكات، ئەو ھەردەم لەلامە، گرنگىم
پى دەدات و يارمەتیم دەدات)).

ئادەم كە سەرپەرشتىارىكى بەرنامەى ئالوودەبوانى
سىكسى ناديارە، دەلەت: ((چارەسازى ھەمووى برىتییە
لە زیادکردنى ھۆشیارى خودى و بژاردەكان و، بوونى
كەسك بۆ يارمەتیدانت ئەو كاتەى پىوست پىيەتى)).

۵

مەنكاۋى پىنجەم

گرنگيدان بە تەندروستى

جەستەيى و سۆزداريى

لەوانەییە وازھێنان لە بێئابرووییەکان لە پرووی
جەستەیی و سۆزدارییەو ناپەرەت بێت، چونکە
ئالوودەبووانی بێئابرووییەکان ھاوشیۆی ئەوێ
ئالوودەبووانی مادە ھۆشبەرەکانی وەک کۆکایین لەکاتی
وازیان لە سەیرکردنیدا بە دەستیەو دەنالیان، ئەمانیش
پرووبە پرووی نیشانەکانی کشانەوێ وەک ئەوان دەبن.

گۆرانکارییە کیمیاوییەکان لە میشکدا بەھۆی
سەیرکردنی بێئابرووییەو پێوستی بە کاتە بۆ
چاکبوونەو، گەرانەوێ گونجانی فیسۆلۆژی.
باشترینی پێگاکانی مامەڵەکردن لە گەڵ گرتە
سۆزداری و جەستەییە باوەکانی پاش وازیان لە
بێئابرووییەکان بریتیە لە ھەلگرتنی چەند ھەنگاویکی
ئەڕینی تا بەتەندروستیەکی باشەو بەمێنتەو.

ئەو کەسانەوێ خاوەن جەستەییەکی بەھێز و عەقڵیکی
بەھێز و گیانی مەعنەوێ بەرز بەشیۆیەکی خێراتر چاک
دەبنەو، نەک ھەر ئەمە و بەس، بەلکو وزەییەکی زیاتریان

ھەيە بۇ دۆزىنەۋەى جىگرەۋەكانى بىئابروويىەكان و
ھەنگاونان بەرەو ژيانىكى نوى و پەيوەندى باشتەر.

ئەگەرئەك ھەيە بە درىژايى ماۋەى گىرگىدانت بە
بىئابروويىەكان تەندروستى خۆتت فەرامۆش كرديت،
ئەمە ھەندىك بە يادھىنەرەۋەيە سەبارەت بەو بنەما
سەرەكيانەى بۇ چاودىزىكردىنى خود گىرنگن:

← سەردانى پزىشكەكەت بكة تا ھەلسەنگاندن بۇ
رەۋشى ئىستاي تەندروستىت بكات.

← پابەند بە بەسىستەمى رۆتىنى مەشقى
رۆژانەتەۋە.

← ھاۋەشەك بۇ مەشق و چارەسازى بدۆزەرەۋە.

← رۆژانە با خەۋتنت لە ھەۋت كاترۇمىر كەمتر
نەيىت.

← ھەلسەنگاندن بۇ نەرىتى خواردنە تايىبەتەكانت
بكة، بىر بكةرەۋە لە راۋىژكردن بە پسپۇرىي
خۇراكەكان، بۇ ئەۋەى نەرىتى خۇراكت باش
بكەيت.

← ئاشنای تەکنیکی کەمکردنەوهی فشار و
دڵەپراوکی ببە.

← چارەسەری کێشەکانی وەك: مادە ھۆشبەرەکان،
عەرەقخواردنەوه، غەمگینبوون، واسواسیی
ناچاری و، نا ھاوسەنگی ھۆرمۆنی بکە.

گرنگینەدانی زیاتر بە چاودێریکردنی خود لەوانەیە
وابکات پرۆسەی چارەسەر سەخت بێت.

← بۆ نمونە وەرزش: کۆئەندامی دەمار بەھێز دەکات
و، دڵەپراوکی کەم دەکاتەوه و، ھەستە نەرێنییەکان
سوک دەکات.

← نووستنی باش: تەندروستی جەستە باش دەکات،
یارمەتیدەرە بۆ بریاردانی پاست و، فشارکان کەم
دەکات.

تۆنى دەلیت: ((لەھۆلی یارییە وەرزشیەکان ھەموو
 رۆژیک مەشق دەکەم، خۆم لە خواردنی خواردنە خێراکان
 دەپارێزم، رۆژانە بەشیوەیەکی باش نان دەخۆم، بەچاکی
 دەخەوم کە خەوتنەکەم کەمتر لە ھەوت کاتر میڤیێ،
 ئەمە بووتە ھۆی ئەوێ نەک تەنھا ھەست بە
 تەندروستیەکی چاک بکەم، بەڵکو وایکردووہ بیرکردنەوہ
 لە بێناپروویەکان شتێکی سەرنجراکێش نەبیێ لەلام)).

بەشیکی گەریگی پڕۆسە ی چاکبوونەوہ بریتیە لە
 شوێنکەوتنی ھەستەکان و، جەختکردنەوہ لەسەر
 مامەلەکردن لە گەھلیدا کاتی کە دەردەکەوت، خەلکی
 کاتی تووشی ھەلخلیسکان دەبن لە ھالەتەکانی سۆزداری
 خراپدا، ئارەزوویان بۆ بێناپروویەکان دەچێت، وەک:
 ھەستکردن بە بێزاری، یان تەنیاپی، یاخود دلەپراوکی،
 یان تورەبوون، یا شلەژان.

توانای سەرکەوتنت لە ناسینی ھەستە نەرێنییەکان و
 مامەلەکردن لە گەلیان بە شیوەیەکی ئەرێنی تا رادەیەکی

زۆر سەرکەوتنت لە وازھێنان لە بێئابروویەکان دیاری دەکات.

بیل تێبینی شیوازیکی دلگیری ئارەزوویی بێئابروویەکانی کردوو لەکاتی پشوو نانخواردن لەسەر کار، تێگەشتوو ھۆکارە بێزاریە، دەلیت: دەستم کرد بە بەشداری ھەندێ چالاکی چێزبەخشی وەك:

◀ ئەجامدانی ھەندێ یاری فیدیوی، تا سەرقال

ببم.

◀ پەيوەندیم دەکرد بە ژنەكەمەوہ.

◀ لەگەڵ ھاوڕێکانی کارکردندا سەرقال دەبووم.

◀ دەپۆشتم، پیاسەیه کی کورتم دەکرد.

ماری دەلیت: ((لە رابردودا لەو باوەرپەدا بووم شایستە ی ئەو نیم گرنگی بەخۆم بەدم، ئیستا پاش وازھێنان لە بێئابروویەکان پوژانە مەشق دەکەم، گەر حەزم بەو بوو سەرخەوی بشکینم ئەوا دەخەوم، پیشتەر

ئەوانەم نەدەکرد، ئەو بیرکردنەوہیەم نەبوو تەندروستیم
 بڅەمە پێش ھەموو شتیکەوہ)).

لە سەرەتاوہ کاتی ھەولێ وازھێنان لە بێئاپروییەکان
 دەدەیت و لەھەمان کاتدا دەست بە ئەنجامدانی ئاکاری
 تەندروستی تر دەکەیت، کارەکە وا دەردەکەوێت قورس بێت،
 بەلام زۆر خێرا تێدەگەیت ئەو وزەیی بۆ گرنگیدان
 بەخۆت تەرخانی دەکەیت لەھەموو شتی زیاتر شایستەیی
 ئەو ھەولەییە، وادەکات پرۆسەیی وازھێنانەکە بۆ ماوہیەکی
 درێژ ئاسان و سەرکەوتوو بێت.

۶

ههنگاوی شه‌شهم

ده‌ستیکی چاره‌سه‌ری

ژیانی سی‌کسیت

کۆتا ھەنگاوی شەش ھەنگاوە سەرەکییە، تێگەیشتن و چارەسەرکردنی سەیرکردنی بابەتەکانی بێئابرووییە لەسەر ھەلۆست و ڕەفتارە سیکیسیەکان، چونکە زۆرێک لە سەیرکەرانی بێئابروویی لەسیکسەوێ فیۆری بێئابروویی بوون، ئەوەش سەرچاوەیەکی خراپە، دەبێتە ھۆی گەشەکردنی ئەو نەریت و شیوازە سیکیسیانەی کە لە گەڵ بێئابروویدا دەگونجێن، لە گەڵ پەيوەندییە بەتینەکاندا ناگونجێن.

بەداخەوێ نامە سیکیسیەکانی بێئابروویی یارمەتیی سەیرکەر نادەن لە گەشەپێدانی لیھاتووییە پێوستەکان بۆ وازھێنان لێی و بەسەربردنی ئەزموونیکی سیکیسی گەرموگۆڕ لە گەڵ خێزانە کەیدا.

ھەلۆست و ڕەفتارە سیکیسیەکان لەخۆرا ناگۆڕین، تەنھا بە وازھێنان لە سەیرکردنی بێئابرووییەکان کۆتاییان نایەت، بەلکو پێوستی بە ھەولێکی کارا ھەیە بۆ دۆزینەوێ ڕینگای نوێ بۆ پێناسەی سیکس و گۆڕینی ئەو شیوازەنەی کەسەکە بە سیکسەوێ دەبەستێتەوێ، ھەرۆھا

فێربوونی رێگای نوێ بۆ چێژ وەرگرتنی سیکیسی
لە گەڵ ھاوسەرە کە ی.

زۆر ئاسانتەر لەوێ خۆ دوور گرتنە لە بێئابرووییەکان
کاتی کە جێگرەوێ سیکیسی دڵگیرت ھەیە لە رێی
ھاوسەرگیرییەوێ کە جێگای بێئابرووییەکان بگرتەوێ.

لەوانە یە پێوستت بەوێ بێت باسی ژیا نی سیکیست بۆ
ھاوڕێیەکی جێگای متمانەت بکەیت، کە سەرسامیت بە
رەفتار و بەھاکانی، یان راوێژ بە راوێژکاریکی
چارەسازی ئالوودەبوون بەسیکس بکەیت، یان
چارەسازیکی سیکیسی رێگەپێدراو یان پشپۆرێکی
ھۆشیاری سیکیسی.

جیاوازی نیوان سیکیسی تەندروست و سیکیسی
بەیوەندار بە بێئابرووییەوێ:

سیکیسی تەندروست:

← گرنگی بە کەسیک دەدرێت، کەسیک سەیر ناکرێت.
← بەھاوبەشیکردن و ئەزموونیکی تایبەت دادەنرێت،
نەك خۆنواندن رۆلگیران لەلایەن کەسانی ترەوێ.

◀ بەرپەفتاریکی سروشتی دادەنریت، نەك رەفتاریکی ناچاری.

◀ گەنجینهییه کی کەسییه، نەك کالایه کی گشتی.

◀ پەیه‌ندییه کی راستەقینهیه، نەك بینینی کەسانی تر.

◀ بە گوزارشتکردن لە خۆشه‌ویستی دادەنریت.

◀ چاودێری و گرنگی پێدان نیشان دەدات، نەك ئازاربه‌خش بیت.

◀ نزیکبوونه‌وه‌ی سۆزدارییه.

◀ پێویستی بە رەوشیکی دیاریکراو ههیه، نەك له‌هه‌ر کاتی‌کدا بته‌وێت.

◀ بە سه‌لامه‌ت دادەنریت.

◀ رێژلێگیراوه، نەك سوکایه‌تی پێکەر.

◀ بەرپرسیاریتی له‌گه‌ڵدایه.

◀ پێویستی بە رەوشت و به‌ها ههیه.

◀ پێویستی بە پەیه‌ندی تەندروست ههیه.

◀ پێویستی بە راست‌گویی ههیه نەك هه‌ڵخه‌ڵەتاندن.

◀ هەموو هەستەکان دەگیرێتەوە، نەك تەنها پشت بە
وێنەیهکی بینراو ببەستیت.

◀ سنووری ئەخلاقی خۆی هەیە.

◀ ڕەنگدانەوی بەها تایبەتەکانی کەسەکیە.

◀ ڕیزگرتنی خود زیاتر دەکات و، هەست بە
شەرمەزاری ناکریت.

◀ چێژیکی هەمیشەیی تێدا یە.

لەسەر سەیرکەرانی بیئابرووییەکان پێویستە ڕەفتارە
سیکسیەکانی تر ڕابگرن کە بەردەوامی بە سەیرکردنی
بیئابرووییەکان دەبەخشیت، لەبەر ئەوە ئەگەر ژيانى
سیکسیت لە گەڵ بە سەیرکردنی بیئابروویی زۆر
بەیه کداچوو بوو، ئەوا دەبێت بۆ ماویەك بەشیۆیهکی
گشتی لە سیکس ڕابووستیت.

زۆرجار ڕاسپاردەى ڕاوەستانی ئەنجامدانى سیکس
دەکریت، بەتایبەت بۆ ئەو کەسانەى ڕەفتاری سیکسی

ناچاری یان گرنگیدەرن بە چالاکی سیکی
مەترسیدار.

ئەمەش بە (مۆلەت لە ئەنجامدانی سیکی) ناوبراوە،
بۆ ماوەی چەند هەفتەیەك، یان چەند مانگیك، یاخود
زیاتر، دەکریت ئەو زۆر بەسوود بێت - کە زۆر
پێوستیشە - بۆ ئەو کەسە لە پێناوی زالبوون بەسەر
بێئابروویەتیدا کۆشش دەکات.

ئید دەلیت: ((ئەو پشوو سێ مانگیە
ئەنجامەدانی سیکی وەرمگرت، پرزگارکار بوو، چونکە
دەمزانی ناچم بۆ ئەو و بەو هۆیەشەو تووشی
بیروکە سیکی و بێئابرووی نەدەبووم)).

پشودان لە سیکی دەکریت بە خیرایی شیوازه
خراپەکانی گوزارشتکردن لە سیکی رابگریت کە لە دەوری
دەخولیتەو و بەهۆی بێئابروویەو پێس بوو، دەکریت

دەرفەتێکت بەداتی تێبگەیت ژیان بە بێ ئەو سێکسەیی که
بێئابروویی پالنه‌ریه‌تی باشت‌ره‌.

هه‌ندێك له‌ سه‌یركه‌رانی بێئابروویی ده‌كرێت ئەزموونه
سێكسیه‌كانیان له‌ گه‌ڵ هاوسه‌ره‌كه‌یان به‌رده‌وامی پێی بده‌ن
به‌بێ ئەوه‌ی زیان به‌ چاكبوونه‌وه‌یان بگه‌یه‌نێت، چونكه
ئەو كه‌سانه‌:

➤ هه‌ندێ شێوازی چێژبه‌خشی ره‌فتاری سێكسیان
دروست كرده‌وه‌، كه‌ هه‌یچ په‌یوه‌ندییه‌کی به‌
ئابرووبه‌رییه‌وه‌ نییه‌.

➤ گه‌رنگیپێدانه‌ سێكسیه‌كانیان ناچارى نییه‌، هه‌یچ
خه‌یال‌كردنێك یان بیرۆكه‌یه‌کی ئابرووبه‌ری له‌خۆ
ناگرێت.

کۆتایی

ئەو شەش ھەنگاوه سەرەکییە لەم کتێبەدا خراوە پوو، یارمەتیدەرن بۆ بونیادنانی پردیکی بەھێز، ھەتا بتوانیت لە جیھانی بیئابرووی دوور بکەویتەو، تەنھا بە دەستپێکردنی ئەم ھەنگاوانە ئەوا دەتوانیت ئەو کۆسپ و تەگەرە باوانە لەمیانێ گەشتی چارەسەرتدا دینە پریت تیپەرپریت، بە گەشەپێدانی ھەلۆست و ڕەفتارە نوێیەکان، دەرفەتەکانی سەرکەوتنت لە وازھێنان لە ئابرووبەری زیاتر دەکات، گەرنج ئەوێ تێبگەین کە ئەم شەش ھەنگاوه تێکرای پڕۆسەی چاکبوونەو نییە، ھەرۆک دەتوانیت ئەو لەم کتێبە (بۆسەی بیئابرووی) دا ببینیت، چونکە چاکبوونەو ئەوێ لەخۆ دەگریت. بزائیت چۆن مامەلە لە گەڵ شکستەکان دەکەیت و، چۆن چارەسەری ئەو کێشەکان دەکەیت کە بیئابرووی ھۆکاریانە

و، ئەو پەيوەنديە بريندارە چاك دەكەيتەووە و، گەشە بە
توانا سیکسییە گەرموگورە نوێە کانت لە گەل
هاوسەرە کەت دەدەیت.

پێرست

- ٧..... پێشه‌کی
- ١٥ هه‌نگاوی یه‌که‌م
- که‌سیکی تر سه‌باره‌ت کێشه‌ت له‌ گه‌ڵ
- ١٥ بێتا پرۆیی ئاگادار بکه
- ٢٧ هه‌نگاوی دووهم
- ٢٧ به‌شداریکردن له‌ به‌رنامه‌ی چاره‌سازی
- ٣٧ هه‌نگاوی سێهه‌م
- دروستکردنی ژینگه‌یه‌کی دوور له
- ٣٧ بێتا پرۆیی
- ٤٧ هه‌نگاوی چواره‌م
- دروستکردنی پشتیوانی بۆ ماوه‌ی ٢٤
- ٤٧ کاتژمێر و لیپرسینه‌وه

- ۵۳ ھەنگاوی پێنجەم
 گەزەنگیدان بە تەندروستی جەستەیی و
 ۵۳ سۆزداری
 ۶۱ ھەنگاوی شەشەم
 ۶۱ دەستپێکی چارەسەری ژیاڵی سێکسیت ..
 ۶۹ کۆتایی
 ۷۱ پێرست

پروژەيەکی گرنگ بۆ ھەموو خێزانێک:

لەسایە ئێو پێشکەوتنە گەورائەیی لەبوارە جیاچیاکانی ژياندا ھاتوونەتە ئاراوە. لەنێویشیاندا بەئاسانی گەیشتنی ئامرازەکانی پەيوەندى بۆ نێو ھەموو مالىک، ئەركى خێزان قورستر بوو، پەروەردەکردنى منداڵ پێويستى بەشیوازی نوێ و ھۆشیاری زیاتر ھەيە.

ئەم پروژەيە یارمەتیدەرە بۆ خێزان، لەدووورخستنەوێ منداڵەکانیان لەسەیرکردنى دیمەنى نەشیاو، لەپێگەى پەروەردەکردنیاو بە پەروەردەيەکی ھاوچەرخى دروست، کە ئاشنای مەترسییەکانی ئەم دیاردەيە بن.

تیمی (واعی) لەچەندین وڵادا، جگە لەکتێب لەبوارى کردنەوێ خولى ھۆشیاریی و پێگەياندنیشدا دەست بەکارە و ئەنجامى باشى ھەبوو.

لەکوردستانیش ئەمە سەرەتای کارەکانە، بەو ئومێدەى بتوانین لە پێگەى ئەم زنجیرە کتێبەو، خزمەتێک بە نەوێ ئیستاو داھاتوویمان بکەین.

لوسینگەى ئەفسەر

بۆ ئۆرگەنەو

ھەولار - شەقام ٣٠، ئەندێتە مەرقەچ چۆن

نرخى 2.000 دینار

TafseerOffice

+964 750 818 08 66

www.al-tafseer.com

tafseeroffice@yahoo.com